

“मीठे बच्चे- पुण्य आत्मा बन्नु छ भने एक बाबालाई याद गर , यादद्वारा नै मैला निस्कन्छ , आत्मा पावन बन्छ।”

प्रश्न:- कुनचाहिँ स्मृति रहयो भने कहिल्यै पनि कुनै कुरामा अलमलिन सक्दैनौ?

उत्तर:- ड्रामाको। बनिबनाउ बनिरहेको छ, अब केही पनि बन्नु छैन... अनादि ड्रामा चलि नै रहन्छ। त्यसैले कुनै कुरामा अलमलिनु पर्ने आवश्यकता छैन। कति बच्चाहरूले भन्छन्- थाहा छैन, यो हाम्रो अन्तिम ८४ औं जन्म हो कि होइन, अलमलिन्छन्। बाबा भन्नुहुन्छ- न अलमलिऊ, मनुष्यबाट देवता बन्ने पुरुषार्थ गर।

ओम् शान्ति। बच्चाहरूलाई ओम् शान्तिको अर्थ त थाहा छ- म आत्मा हुँ र म आत्माको स्वधर्म शान्ति हो। म आत्मा शान्त स्वरूप, शान्तिधाममा रहने वाला हुँ। यो पाठ पक्का गर्दै जाऊ। यो कसले सम्झाउनु हुन्छ? शिवबाबाले। याद पनि शिवबाबालाई गर्नु छ। उहाँको आफ्नो रथ छैन त्यसैले उहाँको वाहन साँढे देखाउँछन्। मन्दिरमा पनि साँढे राखिएको हुन्छ। यसलाई भनिन्छ पूरा अज्ञान। बाबाले बच्चाहरूलाई अथवा आत्माहरूलाई सम्झाउनु हुन्छ। उहाँ आत्माहरूका पिता शिव हुनुहुन्छ, उहाँका नाम त धेरै छन्। तर धेरै नाम राख्नाले अलमलिएका छन्। वास्तवमा उहाँको नाम शिव हो। शिव जयन्ती पनि यहाँ मनाइन्छ। उहाँ निराकार शिव हुनुहुन्छ, आएर पतितहरूलाई पावन बनाउनु हुन्छ। कसैले भागीरथ, कसैले नन्दीगण भनिदिएका छन्। म कुनचाहिँ भाग्यशाली रथमा आउँछु? यो बाबाले नै बताउनु हुन्छ। म ब्रह्माको तनमा प्रवेश गर्छु। ब्रह्माद्वारा स्वर्ग बनाउँछु। तिमीहरू सबैले जानेका छौ- लक्ष्मी-नारायणको राज्य थियो। तिमी बच्चाहरू आदि सनातन देवी-देवता धर्मका थियौ। स्वर्गवासी थियौ। ५ हजार वर्ष पहिला जब म आएको थिएँ मैले सबैलाई सतोप्रधान स्वर्गको मालिक बनाएको थिएँ। फेरि पुनर्जन्म अवश्य लिनुपर्छ। बाबाले कति सीधा सम्झाउनु हुन्छ। अब जयन्ती मनाउँछौ, (यस २०२१ मा लेख्छौ ८५ औं शिवजयन्ती), बाबाको पधारमणि भएको अहिले ८५ वर्ष भयो। फेरि साथ-साथै ब्रह्मा, विष्णु, शंकरको पनि पधारमणि हुन्छ। त्रिमूर्ति ब्रह्माको जयन्ती कसैले देखाउँदैन, देखाउनु आवश्यक छ किनकि बाबा भन्नुहुन्छ- मैले फेरि ब्रह्माद्वारा स्थापना गर्छु। ब्राह्मण बनाउँदै जान्छु। त्यसैले ब्रह्मा र ब्राह्मण वंशीहरूको पनि जन्म भयो। फेरि देखाउँछु- तिमी नै विष्णुपुरीको मालिक बन्छौ। बाबाको यादद्वारा नै तिम्रो मैला निस्कन्छ। भारतको प्राचीन योग प्रसिद्ध छ तर त्यो कसले सिकायो? यो कसैले जान्दैन। स्वयं भन्नुहुन्छ- हे प्यारा बच्चाहरू! तिमीले आफ्नो बाबालाई याद गर। तिमीलाई वर्सा मबाट मिल्छ। म तिम्रो पिता हुँ। म कल्प-कल्प आउँछु, आएर तिमीलाई मनुष्यबाट देवता बनाउँछु किनकि तिमी देवी-देवता थियौ फेरि ८४ जन्म लिँदा लिँदा पतित बनेका छौ। रावणको मतमा चलिरहेका छौ। ईश्वरीय ज्ञानले तिमी स्वर्गको मालिक बन्छौ।

बाबा भन्नुहुन्छ- म कल्प पहिला पनि आएको थिएँ। जे बित्छ, त्यही कल्प-कल्प भइरहन्छ। बाबा फेरि पनि आएर यिनमा प्रवेश गर्नुहुन्छ, यी दादालाई छुटाउनु हुन्छ। फेरि यी सबैको पालना गराउनु हुन्छ। तिमीले जानेका छौ- हामी नै सत्ययुगमा थियौं। हामीले नै ८४ जन्म लिनुपर्छ। सबैभन्दा पहिला तिमी सर्वगुण सम्पन्न १६ कला सम्पूर्ण थियौ। यथा राजा रानी तथा प्रजा नम्बरवार। सबै त राजा बन्न सक्दैनन्। बाबाले सम्झाउनु हुन्छ- सत्ययुगमा तिम्रा ८ जन्म, त्रेतामा १२ जन्म.... त्यस्तै आफूलाई सम्झ- मैले यो पार्ट खेलेको हुँ। पहिला सूर्यवंशी राजधानीमा पार्ट खेलेँ फेरि चन्द्रवंशीमा फेरि तल झर्दै वाम मार्गमा आएँ। फेरि मैले ६३ जन्म लिएँ। तिमीहरूले नै पूरा ८४ जन्म लिएका छौ। अरु कुनै धर्मकाले पनि यति जन्म लिँदैनन्। गुरुनानकको ५०० वर्ष भयो, उनले १२-१४ जन्म लिए होलान्। यो हिसाब निकालिन्छ। क्रिश्चियनले २ हजार वर्षमा ६० पुनर्जन्म लिए होलान्, वृद्धि हुँदै जान्छ। पुनर्जन्म लिँदै जान्छन्। हामीले नै ८४ जन्म भोगेका हौं, फेरि सतोप्रधान बन्नु छ- बुद्धिमा यो विचार गर। जे पास भयो, ड्रामा। जुन ड्रामा बनेको छ त्यो फेरि दोहोरिन्छ। तिमीलाई बेहदको इतिहासमा लैजान्छु। तिमीले पुनर्जन्म लिँदै आएका छौ। अहिले तिमीले ८४ जन्म पूरा गरेका छौ। अब फेरि बाबाले याद दिलाउनु भएको छ- तिम्रो घर शान्तिधाम हो। आत्माको रूप के हो? बिन्दु। त्यहाँ मानौं बिन्दुहरूको वृक्ष छ। आत्माहरूको पनि नम्बरवार वृक्ष छ। नम्बरवार तल आउनु पर्छ। परमात्मा पनि बिन्दु हुनुहुन्छ। यस्तो होइन- यति ठूलो लिंग हुनुहुन्छ। बाबा भन्नुहुन्छ- तिमी मेरो बच्चा बन्छौ भने म तिमीलाई स्वर्गको मालिक बनाउँछु। पहिला तिमी मेरो

बन्छौ अनि मैले तिमीलाई पढाउँछु। भन्छौ- बाबा, म हजुरको हुँ। साथ-साथै पढ्नु पनि छ। मेरो बन्थ्यौ अनि तिम्रो पढाइ सुरु भयो।

बाबा भन्नुहुन्छ- यो तिम्रो अन्तिम जन्म हो, कमल फूल समान पवित्र बन। बच्चाहरूले प्रतिज्ञा गर्छन्- बाबा, हामी हजुरबाट वर्सा लिनको लागि कहिल्यै पतित बन्ने छैनौं। ६३ जन्म त पतित बन्थ्यौं। यो ८४ जन्मको कथा हो। बाबा आएर सहज बनाएर भन्नुहुन्छ। जसरी लौकिक पिताले भन्छन् नि। उहाँ हुनुहुन्छ बेहदको पिता। उहाँ आएर आत्माहरूसँग बच्चे-बच्चे भनेर कुरा गर्नुहुन्छ। शिवरात्रि पनि मनाउँछन् नि। यो हो आधाकल्पको दिन र आधाकल्पको रात। अहिले हो रातको अन्त्य र दिनको आदिको संगम। सत्ययुग हुँदा दिन थियो। सत्ययुग त्रेतालाई ब्रह्माको दिन भनिन्छ। तिम्रो ब्राह्मण हो नि। तिम्रो ब्राह्मणहरूले जान्नेका छौ- हाम्रो अहिले रात्रि छ। तमोप्रधान भक्ति छ। द्वार-द्वार धक्का खाइरहन्छन्, सबैको पूजा गरिरहन्छन्। त्रि-बाटोको पनि पूजा गर्छन्। मनुष्यको शरीरको पनि पूजा गर्छन्। संन्यासीहरूले आफूलाई शिवोहम भनेर बस्छन्, फेरि माताहरू गएर उनीहरूको पूजा गर्छन्। बाबा धेरै अनुभवी छन्। यी बाबाले भन्छन्- मैले पनि धेरै भक्ति गरेको छु। तर त्यतिबेला ज्ञान त थिएन। फल चढाउँथे, मनुष्यमाथि पानी चढाउँथे। यो पनि ठगी भयो नि। तर यो सबै फेरि पनि हुन्छ। भक्तहरूको रक्षक हुनुहुन्छ भगवान किनकि सबै दुःखी छन् नि। बाबाले सम्झाउनु हुन्छ- द्वापरदेखि तिमीले गुरु बनाउँदै आयौ र भक्ति मार्गमा झर्दै आयौ। अहिलेसम्म पनि साधुहरूले त साधना गर्छन्। बाबा भन्नुहुन्छ- मैले उनीहरूको पनि उद्धार गर्छु। संगममा तिम्रो सदगति हुन्छ फेरि तिमीले ८४ जन्म लिन्छौ। बाबाले ज्ञानको सागर भनिन्छ, मनुष्य सृष्टिको बीजरूप। सत्, चित्, आनन्द स्वरूप हुनुहुन्छ। उहाँको कहिल्यै पनि विनाश हुँदैन, उहाँमा ज्ञान छ। ज्ञानको सागर, प्रेमको सागर हुनुहुन्छ त्यसैले अर्वावर्त उहाँबाट वर्सा मिल्नुपर्छ। अहिले तिम्रो बच्चाहरूलाई वर्सा मिलिरहेको छ। शिवबाबा हुनुहुन्छ नि। उहाँ पनि बाबा हुनुहुन्छ, यी पनि तिम्रो बाबा हुन्। फेरि शिवबाबाले ब्रह्माद्वारा तिमीलाई पढाउनु हुन्छ त्यसैले प्रजापिता ब्रह्माकुमार कुमारी भनिन्छ। कति धेरै बी.के. छन्। भन्छन्- हामीलाई हजुरबाबाबाट वर्सा मिल्छ। बच्चाहरूले भन्छन्- बाबाले हामीलाई नर्कवासीबाट स्वर्गवासी बनाउनु हुन्छ। भन्नुहुन्छ- हे प्यारा बच्चाहरू! म एकलाई याद गर्यौ भने तिम्रो शिरमा जुन पापको बोझ छ, त्यो भस्म हुन्छ। फेरि तिम्रो सतोप्रधान बन्छौ। तिम्रो सच्चा सुन, सच्चा गहना थियो। आत्मा र शरीर दुवै सतोप्रधान थिए। आत्मा फेरि सतो, रजो, तमो हुन्छ अनि शरीर पनि यस्तै तमोगुणी मिल्छ। बाबाले तिमीलाई राय दिनुहुन्छ- हे प्यारा बच्चाहरू! मलाई याद गर। मलाई बोलाउँछौ नि- पतित-पावन आउनुहोस्। भारतको प्राचीन राजयोग प्रसिद्ध छ। त्यो अहिले तिमीलाई सिकाइरहेको छ- मसँग योग लगायौ भने यसले तिम्रो मैला जल्छ। जति याद गर्छौ त्यति मैला निस्कन्छ। मुख्य कुरा यादको नै हो। ज्ञान त बाबाले दिनभएको छ- सत्ययुगमा यथा राजा रानी तथा प्रजा सबै पवित्र थिए, अहिले सबै पतित छन्। बाबा भन्नुहुन्छ- यिनको धेरै जन्मको अन्त्यको जन्ममा म यिनमा प्रवेश गर्छु। यसलाई भाग्यशाली रथ भनिन्छ। यिनले पढेर फेरि पहिलो नम्बरमा जान्छन्। नम्बरवार त बन्छन् नि। मुख्य एउटा नाम हुन्छ। बाबाले बच्चाहरूलाई ८४ जन्मको रहस्य राम्रोसँग सम्झाउनु भएको छ। तिम्रो आदि सनातन देवी देवता धर्मका हो, नकि हिन्दु धर्मका। तिम्रो कर्म श्रेष्ठ, धर्म श्रेष्ठ थियो। फेरि रावणको प्रवेशता भएपछि धर्म-कर्म भ्रष्ट भयो। आफूलाई देवी-देवता धर्मको भन्न लाज लाग्छ त्यसैले हिन्दु नाम राखेका छन्। वास्तवमा आदि सनातन देवी-देवता धर्मका थियो। तिम्रो ८४ जन्म लिएका छौ फेरि पतित बनेका छौ। ८४ को चक्र तिम्रो लागि हो। फर्केर त सबैलाई जानु छ। पहिला तिम्रो जान्छौ। जसरी बरियाँत जान्छ नि। शिवबाबाले प्रियतम पनि भनिन्छ। तिम्रो प्रियतमा यस समयमा फोहोरी तमोप्रधान छौ, तिम्रोलाई फूल बनाएर लैजान्छु। आत्माहरूलाई पावन बनाएर लैजानुहुन्छ। यसलाई लिबरेटर, गाइड भनिएको छ। बेहदको बाबाले लैजानुहुन्छ। उहाँको नाम के हो? शिवबाबा। नाम शरीरको हुन्छ तर परमात्माको शिव नै नाम हो। ब्रह्मा, विष्णु, शंकरको त सूक्ष्म शरीर छ। शिवबाबाको त कुनै शरीर छैन। उहाँलाई शिवबाबा नै भनिन्छ। बच्चाहरूले भन्छन्- हे माता-पिता, हामी हजुरका बालक बनेका छौ। अरूले त पुकारिरहन्छन् किनकि उनीहरूलाई थाहा नै छैन। यदि सबैलाई थाहा भयो भने त थाहा छैन के-के हुन्छ। देवी वृक्षको अहिले कलमी लाग्छ। हीराबाट कौडी बन्न ८४ जन्म लाग्छ। फेरि सुरु देखि नयाँ हुन्छ। विश्वको इतिहास-भूगोल दोहोरिन्छ। बाबाले सम्झाउनु हुन्छ- तिम्रो पूरा ८४ जन्म लिएका छौ। ८४ लाख त हुन सक्दैन। यो ठूलो भूल हो। ८४ लाख जन्म सम्झनाले कल्पको आयु लाखौं वर्ष भनिदिएका छन्। यो बिल्कुलै झटो हो। भारत अहिले झूटखण्ड छ, सचखण्डमा तिम्रो सदा सुखी थियो। यस समयमा तिम्रो २१ जन्मको वर्सा लिन्छौ। सारा कुरा तिम्रो पुरुषार्थमा निर्भर गर्छ। राजधानीमा जुन पद चाहन्छौ, त्यो पद लेऊ, यसमा जादू आदिको कुनै कुरा छैन। हो, मनुष्यबाट

देवता अवश्य बन्छन्। यो त राम्रो जादू भयो नि। तिमीले सेकेण्डमा जानेका छौं- हामी बाबाका बच्चा बनेका छौं। कल्प-कल्प बाबाले हामीलाई स्वर्गको मालिक बनाउनु हुन्छ। आधाकल्प भट्किदै आएका छौं, स्वर्गवासी त कोही पनि भएको छैन। बाबा आएर तिमी बच्चाहरूलाई लायक बनाउनु हुन्छ। अवश्य यहाँ महाभारत लडाईं भएको थियो र राजयोग सिकाउनु भएको थियो। शिवबाबा भन्नुहुन्छ- मैले नै आएर तिमीलाई सिकाउँछु, नकि क्राइस्टले। अहिले तिमी धेरै जन्म पछिको अन्तको जन्म हो, नअलमलिऊ। तिमी देवता धर्मका हो। तिमी धर्म धेरै सुख दिनेवाला छ, अरू धर्मावलम्बी त वैकुण्ठमा आउन सक्दैनन्। यो ड्रामा पनि अनादि चलि नै रहन्छ। कहिले बन्थ्यो? यो भन्न सकिँदैन। यसको समाप्ति हुँदैन। विश्वको इतिहास-भूगोल दोहोरिन्छ। यो हो संगम, सानो युग। चोटी हो ब्राह्मण। बाबाले तिमी ब्राह्मणहरूलाई देवता बनाइरहनु भएको छ। त्यसैले ब्रह्माको बच्चा अवश्य बन्नुपर्छ। तिमीलाई वर्सा मिल्छ हजुरबुबाबाट। जबसम्म आफूलाई बी.के. सम्झ्दैनौं, तबसम्म वर्सा कसरी मिल्छ। फेरि पनि कसैले केही न केही ज्ञान सुन्छन् भने साधारण प्रजामा आउँछन्। आउनु त अवश्य छ। शिवबाबाले ब्रह्माद्वारा ब्राह्मण, देवता, क्षत्रिय धर्मको स्थापना गर्नुहुन्छ। गीता बाहेक अरू कुनै शास्त्र छैन। गीता हो नै सर्वोत्तम दैवी धर्मको शास्त्र, जसबाट तीन धर्मको स्थापना हुन्छ। ब्राह्मण पनि यहाँ बन्नु छ। देवता पनि यहाँ नै बन्छन्। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रुहानी बाबाको रुहानी बच्चाहरूलाई नमस्ते। रुहानी बच्चाहरूको रुहानी बाबालाई गुडमर्निङ्ग, नमस्ते।

धारणाको लागि मुख्य सार:-

१) हरेकको निश्चित पार्टलाई जानेर सदा निश्चिन्त रहनु छ। बनिबनाउ बनिरहेको छ... ड्रामामा अडोल रहनु छ।

२) यस छोटो संगमयुगमा बाबाबाट पूरा वर्सा लिनु छ। यादको बलद्वारा मैला निकालेर स्वयं कौडीबाट हीरा जस्तो बन्नु छ। मीठो वृक्षको कलमीमा जानको लागि लायक बन्नु छ।

वरदान:- आश्चर्यजनक दृश्य देखेर पनि पहाडलाई रायो बनाउने साक्षी द्रष्टा भव सम्पन्न बन्नु भन्दा पहिला अनेक नयाँ-नयाँ वा आश्चर्यजनक दृश्य सामुन्ने आउँछन्, तर त्यो दृश्यले साक्षी द्रष्टा बनाओस्, नहल्लाओस्। साक्षी द्रष्टाको स्थितिको सीटमा बसेर हेर्दा वा निर्णय गर्दा धेरै आनन्द आउँछ। भय हुँदैन, मानौं अनेक पटक देखेको दृश्य फेरि हेरिरहेको छ। उसले राजयुक्त, योगयुक्त बनेर वायुमण्डललाई डबल लाइट बनाउँछ। उसलाई पहाड समान पैपर पनि रायो समान अनुभव हुन्छ।

स्लोगन:- परिस्थितिहरूमा आकर्षित हुनुको सट्टा त्यसलाई साक्षी भएर खेलको रूपमा हेर।